



ALL INDIA RADIO, THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE:06.04.2024

TIME : 12.50 PM

പ്രധാന വാർത്തകൾ

1. രാജ്യത്ത് ലോക്സഭ തിരഞ്ഞെടുപ്പ് പ്രചാരണം ശക്തമാക്കി മുന്നണികൾ, ഉത്തർപ്രദേശിൽ പൊതുറാലിയെ അഭിസംബോധന ചെയ്ത് പ്രധാനമന്ത്രി ; കോൺഗ്രസ് റാലി ഇന്ന് രാജസ്ഥാനിൽ.

Lok Sabha election campaign intensifies in the country, the Prime Minister addresses public rally in Uttar Pradesh; Congress rally will held today in Rajasthan.

2. കേരളത്തിൽ ലോക്സഭാ തിരഞ്ഞെടുപ്പിന്റെ അന്തിമ വോട്ടർ പട്ടിക പ്രസിദ്ധീകരിച്ചു. പ്രചാരണത്തിനായി ബി ജെ പി ദേശീയ അധ്യക്ഷൻ ജെ പി നദു ഇന്ന് കോഴിക്കോട് ; മുഖ്യമന്ത്രി പിണറായി വിജയൻ ആലപ്പുഴയിൽ.

The final voter list of the Lok Sabha elections in Kerala has been published. For campaigning BJP National President JP Nadda campaigns today in Kozhikode and CM Pinarayi Vijayan at Alappuzha.

3. രാജ്യത്ത് വിവിധയിടങ്ങളിൽ ഉഷ്ണ തരംഗത്തിന് സാധ്യതയെന്ന് കേന്ദ്ര കാലാവസ്ഥാ വകുപ്പ്.

Indian Meteorological Department predicts possibility of heat waves in various parts of the country.

4. റെക്കോർഡിട്ട് സ്വർണ വില , പവന് ഇന്ന് വർദ്ധിച്ചത് 960 രൂപ.

Gold price hits record, 960 rupees increase for 8 Grams today.

5. ഐപിഎൽ ക്രിക്കറ്റിൽ ഇന്ന് രാജസ്ഥാൻ റോയൽസ്, ബാംഗ്ലൂർ റോയൽ ചലഞ്ചേഴ്സ് പോരാട്ടം.

In IPL Cricket Rajasthan Royals will face Bangalore Royal Challengers today.

#####

HEADLINE – 1 ELECTION -PM RALLY

പ്രമുഖ നേതാക്കളുടെ നേതൃത്വത്തിൽ രാഷ്ട്രീയ പാർട്ടികൾ പൊതുയോഗങ്ങളും റോഡ് ഷോകളും നടത്തുന്നതോടെ ലോക്സഭാ തിരഞ്ഞെടുപ്പിനുള്ള പ്രചാരണം കൂടുതൽ ശക്തി പ്രാപിച്ചു. മുതിർന്ന ബിജെപി നേതാവും പ്രധാനമന്ത്രിയുമായ നരേന്ദ്രമോദി ഉത്തർപ്രദേശിലെ സഹരൻപൂരിൽ പൊതുറാലിയെ അഭിസംബോധന ചെയ്തു. ഉച്ചയ്ക്ക് രാജസ്ഥാനിലെ അജ്മീറിൽ റാലിയിൽ പങ്കെടുക്കുന്ന അദ്ദേഹം വൈകുന്നേരം ഉത്തർപ്രദേശിലെ ഗാസിയാബാദിൽ റോഡ് ഷോ നടത്തും. അജ്മീറിലെയും പുഷ്കറിലെയും ബി.ജെ.പി സ്ഥാനാർത്ഥികളെ പിന്തുണച്ച് രാജസ്ഥാനിൽ പ്രധാനമന്ത്രി നടത്തുന്ന റാലി ലോക്സഭാ തിരഞ്ഞെടുപ്പിലെ അദ്ദേഹത്തിന്റെ മൂന്നാമത്തെ പൊതുയോഗമാണ്. അതേസമയം, പ്രകടന പത്രികയുമായി ബന്ധപ്പെട്ട് കോൺഗ്രസ് ഇന്ന് ജയ്പൂരിൽ പൊതുയോഗം നടത്തുന്നുണ്ട്. കോൺഗ്രസ് ദേശീയ അധ്യക്ഷൻ മല്ലികാർജുൻ ഖാർഗെ, മുതിർന്ന നേതാക്കളായ സോണിയ ഗാന്ധി, രാഹുൽ ഗാന്ധി എന്നിവർ ഈ പൊതുയോഗത്തെ അഭിസംബോധന ചെയ്യും. യോഗം വിജയിപ്പിക്കാൻ വിപുലമായ ഒരുക്കങ്ങളാണ് കോൺഗ്രസ് നടത്തിയിരിക്കുന്നത്. തിരഞ്ഞെടുപ്പ് പ്രചാരണത്തിന്റെ ഭാഗമായി ഇന്ന് മധ്യപ്രദേശിൽ ബിജെപിയും കോൺഗ്രസും സമാജ്വാദി പാർട്ടിയും വിവിധ പരിപാടികൾ സംഘടിപ്പിച്ചിട്ടുണ്ട്.

CONG LIST

ലോക്സഭാ തിരഞ്ഞെടുപ്പിനുള്ള ആറ് സ്ഥാനാർത്ഥികളുടെ കൂടി പട്ടിക പുറത്തിറക്കി കോൺഗ്രസ്. നോർത്ത് ഗോവ മണ്ഡലത്തിൽ രമാകാന്ത് ഖലാഷും സൗത്ത് ഗോവ മണ്ഡലത്തിൽ ക്യാപ്റ്റൻ വിരിയാറ്റോ ഫെർണാണ്ടസുമാണ് മത്സരരംഗത്തുള്ളത്. സത്യപാൽ സിംഗ് സിൻവാർ മധ്യപ്രദേശിലെ മൊറൈയിൽ നിന്നും പ്രവീൺ പതാൽ ഗ്യാളിയോറിൽ നിന്നും മത്സരിക്കും.

KERALA - ELECTION

കേരളത്തിൽ ലോക്സഭാ തിരഞ്ഞെടുപ്പിനായുള്ള നാമനിർദ്ദേശ പത്രികകളുടെ സൂക്ഷ്മ പരിശോധന പൂർത്തിയായി. നിലവിൽ 204 സ്ഥാനാർത്ഥികളാണ് സംസ്ഥാനത്ത് മത്സര രംഗത്തുള്ളത്. പത്രിക പിൻവലിക്കാനുള്ള അവസാന തീയതി മരുന്നാളാണ്. അതേസമയം, തിരഞ്ഞെടുപ്പിനുള്ള സംസ്ഥാനത്തെ അന്തിമ വോട്ടർപട്ടിക പ്രസിദ്ധീകരിച്ചു. രണ്ട് കോടി 77 ലക്ഷത്തി 49,159 വോട്ടർമാരാണ് അന്തിമ വോട്ടർ പട്ടികയിൽ ഇടം നേടിയത്. പട്ടികയിൽ അഞ്ച് ലക്ഷത്തി 34,394 പേർ കന്നി വോട്ടർമാരാണ്. സ്ത്രീ വോട്ടർമാരാണ് സംസ്ഥാനത്ത് കൂടുതൽ. സംസ്ഥാനത്തെ 20 ലോക്സഭാ സീറ്റുകളിലേക്ക് ഈ മാസം 26 നാണ് തിരഞ്ഞെടുപ്പ്.

HEADLINE – 2
KOZHIKODE - JP NADDA

ബി ജെ പി ദേശീയ അദ്ധ്യക്ഷൻ ജെ പി നദു ഇന്ന് കോഴിക്കോട് എൻ.ഡി.എ സ്ഥാനാർത്ഥികളുടെ പ്രചാരണ പരിപാടികളിൽ പങ്കെടുക്കും. സന്ദർശനത്തിൻറെ ഭാഗമായി അരിയിടത്തുപാലം മുതൽ മുതലക്കുളം വരെ റോഡ് ഷോയും നടത്തും.

#####

HEADLINE – 2(A)
CM KERALA

സംസ്ഥാനത്ത് ലോക്സഭാ തിരഞ്ഞെടുപ്പ് പ്രചാരണം ഊർജ്ജിതമായി തുടരുന്നു. എൽ ഡി എഫിനായി മുഖ്യമന്ത്രി പിണറായി വിജയൻ ഇന്നും നാളെയും ആലപ്പുഴയിൽ പ്രചാരണത്തിൽ പങ്കെടുക്കും. കോൺഗ്രസ് നേതാക്കളും പ്രചാരണത്തിൽ സജീവമാണ്.

#####

LAKSHADWEEP - ELECTION

ലോക്സഭാ തിരഞ്ഞെടുപ്പിൻറെ ആദ്യ ഘട്ടത്തിൽ വോട്ടെടുപ്പ് നടക്കുന്ന, രാജ്യത്തെ ഏറ്റവും ചെറിയ ലോക്സഭാ മണ്ഡലമായ ലക്ഷദ്വീപിൽ പ്രചാരണം ഊർജ്ജിതം. നാല് സ്ഥാനാർത്ഥികളാണ് ഇവിടെ മത്സര രംഗത്തുള്ളത്. സിറ്റിംഗ് എം പി മുഹമ്മദ് ഫൈസൽ, കോൺഗ്രസിൻറെ ഹംദുള്ളാ സെയ്ദ് , ബി ജെ പി പിന്തുണയുള്ള TP യുസഫ്, സ്വതന്ത്രനായ K .കോയ എന്നിവരാണ് ജനവിധി തേടുന്നത്. പത്ത് ദ്വീപുകളിലായി 55 ബൂത്തുകളിലേക്കുള്ള തെരഞ്ഞെടുപ്പ് ഒരുക്കങ്ങൾ

പുരോഗമിക്കുകയാണ്. ആകെ 57,784 വോട്ടർമാരാണ് ലക്ഷദ്വീപിലുള്ളത്.

#####

FUR. REV. BJP FOUNDATION DAY - PM, HM

ബിജെപിയുടെ 45 ആം സ്ഥാപകദിനത്തിൽ പ്രധാനമന്ത്രി നരേന്ദ്രമോദി, അമിത്ഷാ, പാർട്ടി അധ്യക്ഷൻ ജെ.പി നസ്സ എന്നിവർ പാർട്ടി പ്രവർത്തകർക്ക് ആശംസകൾ നേർന്നു. പാർട്ടിയെ കെട്ടിപ്പടുക്കുന്നതിനായി കഠിനാധ്വാനം ചെയ്ത പ്രവർത്തകർക്ക് ശ്രീ,മോദി നന്ദി രേഖപ്പെടുത്തി. ലോകത്തിലെ ഏറ്റവും വലിയ രാഷ്ട്രീയ പാർട്ടിയായി ബിജെപിയെ വളർത്തിയതിന് ശ്രീ. അമിത് ഷാ പാർട്ടി പ്രവർത്തകർക്ക് നന്ദി അർപ്പിച്ചു.

#####

J AND K - TERRORISTS

ജമ്മു കശ്മീരിൽ ഉറി സെക്ടറിലെ നിയന്ത്രണ രേഖയിൽ സബുര നലയിൽ ഭീകരർ നടത്തിയ നുഴഞ്ഞുകയറ്റ ശ്രമം സുരക്ഷാ സേന പരാജയപ്പെടുത്തി. രണ്ട് ഭീകരരെ വധിക്കുകയും ചെയ്തു. നിയന്ത്രണരേഖയുടെ ഇന്ത്യൻ ഭാഗത്തേക്ക് നുഴഞ്ഞുകയറ്റാൻ ഭീകരർ ശ്രമിച്ചതായി ചിനാർ കോർപ്പിലെ ഉദ്യോഗസ്ഥൻ പറഞ്ഞു. തുടർന്നുണ്ടായ ഏറ്റുമുട്ടലിലാണ് ഭീകരരെ വധിച്ചത്. പ്രദേശത്ത് നടത്തിയ തെരച്ചിലിൽ, തോക്കുകളും ഗ്രനേഡുകളും മറ്റ് സ്ഫോടക വസ്തുക്കളും സൈന്യം കണ്ടെടുത്തു. വരാനിരിക്കുന്ന ലോക്സഭാ തിരഞ്ഞെടുപ്പിന് മുന്നോടിയായി സുരക്ഷാ സേന പ്രദേശത്ത് കനത്ത ജാഗ്രത പുലർത്തുന്നതായും ഉദ്യോഗസ്ഥൻ വ്യക്തമാക്കി.

#####

കാര്യക്ഷമമാക്കുമെന്നും ആർബി.ഐ ഗവർണർ ശക്തികാന്ത ദാസ് പറഞ്ഞു. പ്രീപെയ്ഡ് പേയ്മെന്റ് ഉപകരണങ്ങളിൽ നിന്ന് യുപി.ഐ പേയ്മെന്റുകൾ നടത്തുന്നതിന് തേർഡ്-പാർട്ടി യുപി.ഐ ആപ്ലിക്കേഷന്റെ ഉപയോഗം അനുവദിക്കാനും ആർ.ബി.ഐ നിർദ്ദേശിച്ചിട്ടുണ്ട്.

#####

HEADLINE – 4 GOLD

സ്വർണവില പുതിയ റെക്കോർഡിലേയ്ക്ക്. പവന് ഇന്ന് 960 രൂപ വർദ്ധിച്ച് 52,280 രൂപയും ഗ്രാമിന് 120 രൂപ വർദ്ധിച്ച് 6,535 രൂപയുമാണ് ഇന്നത്തെ വില.

#####

HEADLINE – 3 IMD-WEATHER

രാജ്യത്ത് വിവിധയിടങ്ങളിൽ ഇന്നും നാളും ഉഷ്ണതരംഗത്തിന് സാധ്യതയെന്ന് കേന്ദ്ര കാലാവസ്ഥാ വകുപ്പ്. ഒഡീഷ, പശ്ചിമ ബംഗാൾ, ത്യാർഖണ്ഡ്, മഹാരാഷ്ട്ര, കർണാടക, ആന്ധ്രപ്രദേശ്, പുതുച്ചേരി, തെലങ്കാന എന്നിവിടങ്ങളിലെ ചില ഭാഗങ്ങളിൽ ഇന്ന് ഉഷ്ണതരംഗം നിലനിൽക്കും. തീരദേശ കർണാടകയിലും ഗോവയിലും നാളെ വരെയും കേരളം, തമിഴ്നാട്, പുതുച്ചേരി എന്നിവിടങ്ങളിൽ ഈ മാസം 9 വരെയും ചൂടും ഈർപ്പവുമുള്ള കാലാവസ്ഥ തുടരുന്നത് ഐ.എം.ഡി കുട്ടിച്ചേർത്തു.

#####

HEADLINE – 5

IPL

ഐ പി എൽ ക്രിക്കറ്റിൽ ഇന്ന് രാജസ്ഥാൻ റോയൽസ്, ബാംഗ്ലൂർ റോയൽ ചലഞ്ചേഴ്സിനെ നേരിടും. ജയ്ജൂരിൽ വൈകിട്ട് രാത്രി 7.30നാണ് മത്സരം. ഇന്നലെ നടന്ന മത്സരത്തിൽ സൺറൈസേഴ്സ് ഹൈദരാബാദ്, ചെന്നൈ സൂപ്പർ കിംഗ്സിനെ 6 വിക്കറ്റിന് പരാജയപ്പെടുത്തി.

~~~~~

### **HOCKEY-IND-AUS**

ഹോക്കിയിൽ, ഹർമൻപ്രീത് സിംഗ് നയിക്കുന്ന ഇന്ത്യൻ ടീമിന്റെ ഓസ്ട്രേലിയ്ക്കെതിരായ അഞ്ച് മത്സരങ്ങളുടെ പരമ്പര ഇന്ന് ആരംഭിക്കും. പെർത്ത് ഹോക്കി സ്റ്റേഡിയത്തിൽ ഉച്ചയ്ക്ക് 2 ന് മത്സരം ആരംഭിക്കും. ആതിഥേയരെ നയിക്കുന്നത് അരാൻ സലൈവ്സ്കിയാണ്. 2024-ലെ പാരിസ് ഒളിമ്പിക്സിൽ ഇന്ത്യയും ഓസ്ട്രേലിയയും ഒരേ പുളിയിൽ എത്തിയതാണ് പരമ്പരയ്ക്ക് കാരണം.

~~~~~

BADMINTON-KAZAKHSTAN


ഖസാക്കിസ്ഥാൻ ഇൻറർനാഷണൽ ചലഞ്ച് ബാഡ്മിന്റൺ വനിതാ വിഭാഗം ഫൈനലിൽ ഇന്ത്യൻ പോരാട്ടം. അനുപമ ഉപാദ്ധ്യായ , ഇഷാരാനി ബറുവ എന്നിവരാണ് കലാശപ്പോരാട്ടത്തിൽ ഏറ്റുമുട്ടുക. ജാഷനീസ് താരത്തെ കീഴടക്കിയാണ് അനുപമ കലാശപ്പോരാട്ടത്തിന് യോഗ്യത നേടിയത്. പുരുഷവിഭാഗം സിംഗിൾസിൽ തരുൺ മന്നേഷ്ജിയും ഫൈനലിൽ കടന്നിട്ടുണ്ട്. മിക്സഡ് ഡബിൾസ് ഫൈനലിൽ ഇന്ത്യൻ

താരങ്ങളായ സഞ്ജയ് ശ്രീവാസ്തവ ധൻരാജ് -മനീഷ സഖ്യം
മലേഷ്യൻ സഖ്യത്തോട് ഏറ്റുമുട്ടും.

&&&&&&&&&&&&&&&&&&&&&&

US ALERT

കഴിഞ്ഞ ആഴ്ച നടന്ന ഇസ്രായേൽ വ്യോമാക്രമണത്തിന്
തുടർച്ചയായി ഇറാൻറെ മറുപടി ആക്രമണത്തിന്
സാധ്യതയുള്ളതായി യുഎസ്. ആക്രമണ സാധ്യത
കണക്കിലെടുത്ത് യു എസ് അതിവ ജാഗ്രതയിലാണ്.
വ്യോമാക്രമണത്തിൽ ഇറാൻറെ ഉന്നത സൈനിക
കമാൻഡർമാരടക്കമുള്ള ഉദ്യോഗസ്ഥർ കൊല്ലപ്പെട്ടിരുന്നു.



&&&&&&&&&&&&&&&&&&&&&&&&&&&&
&&&&&&&&&&&&&&&&&&&&&&&&&&&&
&&&&&&&&&&&&&&&&&&&&&&&&&&&&